

مۇقەددەس كىتاب

فلىپپىلىقلارغا

يېزىلغان خەت

فلىپلىقلارغا يېزىلغان خەت

مۇقەددەس كىتاب - يېڭى ئەھدە

(ئىنجىل)

11-قىسىم

1950-يىلىدىكى «مۇقەددەس كىتاب» نىڭ

ئۇيغۇرچە تەرجىمىسى ھازىرقى زامان

ئۇيغۇر تىلىغا ئۆزگەرتىلدى

2013

دەسلەپكى نۇسخا

www.dunyaningnuri.com

فلىپلىقلارغا يېزىلغان خەت

مۇقەددەسلەرگە سالام

1 مەسھ ئەيسانىڭ بەندىلىرى بولغان پاۋلۇستىن ۋە تىموتېئۇستىن مەسھ ئەيسانىڭ
فلىپپىدىكى ھەممە مۇقەددەسلىرى ۋە يېتەكچىلەر ۋە جامائەت خىزمەتچىلىرىگە سالام.
2 سىلەرگە ئانىمىز خۇدادىن ۋە خۇداۋەندە ئەيسا مەسھتىن مېھىر-شەپقەت ۋە ئامانلىق
بولسۇن.

شۈكۈر ۋە دۇئا

3 سىلەرنى قاچان ياد قىلسام، خۇدايىمغا شۈكۈر ئېيتىپ، 4 ھەر ۋاقىت ھەممە دۇئالىرىمدا
خۇشلۇق بىلەن ھەممەڭلار ئۈچۈن دۇئا قىلىمەن. 5 چۈنكى ئاۋۋالقى كۈندىن تارتىپ بۇ
ۋاقىتقىچە ئىنجىلنىڭ ئىشىغا شېرىك بولۇپ كەلدىڭلار. 6 تاين بىلىمەنكى، سىلەردە بىر
ياخشى گىشىنى باشلىغۇچى مەسھ ئەيسانىڭ كۈنىگىچە ئۇنى داۋاملاشتۇرۇپ پۈتكۈزىدۇ.
7 ھەممەڭلار توغرىسىدا شۇنداق ئويلاش ماڭا لايىقتۇر، چۈنكى زەنجىرلەردە تۇرسام ياكى
ئىنجىلنىڭ سۆزىنى ئىسپات قىلسام، سىلەر كۆڭلۈمدىن دۇرسىلەر ۋە ھەممەڭلار مېھىر-
شەپقەتتە مېنىڭ شېرىكلىرىمدۇرسىلەر. 8 چۈنكى مەسھ ئەيسانىڭ مۇھەببىتى بىلەن سىلەرنى
سېغىنىدىغىنىمغا خۇدا ئۆزى ماڭا گۇۋاھتۇر.
9 شۇنى دۇئا قىلىمەنكى، مۇھەببەتلىك مەرىپەتتە ۋە ھەممە پەمدە تېخى ئېشىپ زىيادەلەشكەي.
10 شۇنداقكى، نېمە ھەق ئىكەنلىكىنى ئايرىپ، مەسھنىڭ كۈنىگىچە ساپ ۋە ئەيىبسىز بولۇپ،
11 خۇدانىڭ شان-شەرىپى ۋە ھەمدى ئۈچۈن ئەيسا مەسھنىڭ ۋاستىسى بىلەن بولغان مېۋە
بىلەن تولغايىسىلەر.

پاۋلۇس ئەيسا مەسھ ئۈچۈن زەنجىرگە تارتىلغان

12 لېكىن، ئەي بۇرادەرلەر، خالايمەنكى، ماڭا ۋەقە بولغان ئىشلارنىڭ ئىنجىلنىڭ راۋاجىغا
سەۋەب بولغىنىنى بىلگەيسىلەر. 13 شۇنداقكى، مەسھ ئۈچۈن زەنجىرگە تارتىلغىنىم ھۆكۈمەت
ھويلىسىدىكىلەرنىڭ ھەممىسىگە ۋە ھەممە باشقىلارغا ئاشكارا بولدى. 14 بۇرادەرلەرنىڭ
تولسى خۇداۋەندىگە تايىنىپ، زەنجىرلىرىم بىلەن جۈرئەت تېپىپ، قورقماي خۇدانىڭ سۆزىنى
يەتكۈزىدۇ. 15 بەزىلەر ھەسەتتىن ۋە جېدەلدىن مەسھنى ۋەز ئېيتىدۇ. ئەمما بەزىلەر خۇش-

رىزالىكتىن ئۇنى ۋەز ئېيتىدۇ. ¹⁶ بۇلار ئىنجىلنىڭ مۇھاپىزىتى ئۈچۈن مەھبۇس بولغىنىمنى بىلىپ، مۇھەببەتتىن مەسھنى ۋەز ئېيتىدۇ. ¹⁷ ئەمما باشقىلار ئۆز زەنجىرلىرىدە ماڭا غەملىك يەتكۈزگىلى خالاپ، خۇسۇمەتتىن مەسھنى ۋەز ئېيتىدۇ.

¹⁸ ھەرقانداق بولسا، خاھى باھانە بىلەن بولسۇن، خاھى ھەقىقەت بىلەن بولسۇن، مەسھ ھەر تەرىقىدە ۋەز ئېيتىلىدۇ. ئۇنىڭ ئۈچۈن خۇش بولدۇم ۋە خۇش بولىمەن. ¹⁹ چۈنكى بىلىمەنكى، بۇنىڭ ھەممىسى سىلەرنىڭ دۇئاڭلار بىلەن ۋە ئەيسا مەسھنىڭ روھىنىڭ ياردىمى بىلەن مېنىڭ نىجاتىمغا مەدەت بولىدۇ. ²⁰ مېنىڭ ئىشتىياقىم ۋە ئۈمىدىم شۇكى، ھېچ ئىشتا خىجالەت بولماي، بەلكى ھەمىشە بولغاندەك، ئەمدى ھەم، خاھى تىرىكلىك بىلەن، خاھى ئۆلۈم بىلەن بولسا ھەممە جۈرئەت بىلەن مەسھ مېنىڭ بەدىنىمدە شان-شەرەپ تاپقاي. ²¹ چۈنكى ماڭا ھايات ئىكەنلىكىم مەسھتۇر ۋە ئۆلمىكىم ماڭا پايدىدۇر. ²² لېكىن بەدەندە تىرىك قالمىقىم ئىشىمغا مېۋە كەلتۈرىدىغان بولسا، قايسىنى ئىلغايدىغىنىمنى بىلمەيمەن. ²³ ئەمما بۇ ئىككىسىنىڭ ئارىلىقىدا قالدۇم. بېرىپ مەسھ بىلەن بولغىلى ئارزۇيۇم بار، چۈنكى ئاندا بولمىقىم تولا ياخشىراق بولاتتى. ²⁴ لېكىن بەدەندە قالمىقىم سىلەر ئۈچۈن لازىمدۇر. ²⁵ شۇنىڭغا ئىشانچىم باركى، ئىماندا ئالغا ئىلگىرىلىشىڭلار ۋە خۇش بولۇشىڭلار ئۈچۈن ھەممەڭلار بىلەن بىللە قالمىمەن، ²⁶ شۇڭا ئالدىڭلارغا يېنىپ كەلمىكىم بىلەن مەسھ ئەيسادا پەخىرڭلار مەن ئۈچۈن ئېشىپ زىيادىلەشكەي.

²⁷ پەقەت، مەسھنىڭ ئىنجىلغا ياراشقۇدەك ئەمەل قىلىڭلاركى، خاھى كېلىپ سىلەرنى كۆرسەم، خاھى بىراققا بولسام، ئىنجىلنىڭ ئىمانى ئۈچۈن بىللە ئىجتىھات قىلىشىپ، بىر روھتا بىر جاندەك چىڭ تۇرۇشۇڭلارنى توغراڭلاردىن ئاڭلىغايىمەن. ²⁸ ۋە زىت تۇرغۇچىلاردىن ھېچ ئىشتا قورقۇمغايىسىلەر. چۈنكى شۇنداق تۇرۇشۇڭلار ئۇلارنىڭ ھالاكەتكە بارىدىغىنىغا بىر ئالامەت، لېكىن سىلەرنىڭ نىجاتقا بارىدىغىنىڭلارغا خۇدادىن بولغان بىر ئالامەتتۇر. ²⁹ چۈنكى يالغۇز مەسھكە ئىشەنمەك ئەمەس، بەلكى ئۇنىڭ ئۈچۈن زەخمەت تارتماق ھەم سىلەرگە بېرىلغاندۇر. ³⁰ چۈنكى سىلەر ئىلگىرى مەندە كۆرۈپ، ئەمدى ھەم قىلىۋاتقانلىقىمنى ئاڭلىغان كۈرەشنى ئۆزۈڭلار ھەم قىلىسىلەر.

ئەيسا مەسھنىڭ ئۆزىنى كەمتەر تۇتۇشى

2 ¹ ئەگەر مەسھتە نەسەت بولسا يا مۇھەببەت تەسەللىسى بولسا ۋە روھتا شېرىكلىك بولسا يا شەپقەت ۋە مەرھەمەت بار بولسا، ² سىلەر بىر پىكىردە بولۇپ، بىر مۇھەببەتتىن تولۇپ، بىر جاندەك بىر رايدا تۇرمىقىڭلار بىلەن خۇشلۇقۇمنى كامىل قىلىڭلار. ³ ھېچ ئىشنى تەرەپدارلىق ياكى قۇرۇق پەخىر ئۈچۈن قىلماي، بەلكى مۇلايىملىق بىلەن بىر-بىرىڭلارنى ئۆزۈڭلاردىن ئەۋزەل سانماڭلار. ⁴ ھەربىرىڭلار يالغۇز ئۆزىڭىزنى كۆزلىمەي، ھەربىرىڭلار

باشقىلارنىڭكىنى ھەم كۆزلىسۇن. ⁵ مەسىھ ئەيسادىكى پىكىر سىلەردە ھەم بولسۇن. ⁶ ئۇ ئۆزى خۇدانىڭ شەكلىدە بولغىنى بىلەن خۇداغا تەڭ بولۇشنى بىر ئولجىدەك ساناپ تۇتۇۋالماي، ⁷ ئۆزىنى خالىي قىلىپ ئۆزىگە قۇلنىڭ شەكلىنى ئېلىپ، ئادەمنىڭ ئوخشاشلىقىغا كىردى. ⁸ ئۇ قىياپەتتە ئادەمدەك بولۇپ، ئۆزىنى تۆۋەن تۇتۇپ ئۆلۈمگىچا، ھەتتا كرىستنىڭ ئۆلۈمىگىچا ئىتائەت قىلدى. ⁹ ئۇنىڭ ئۈچۈن خۇدا ئۇنى ناھايىتى ئۇلۇغلاندۇرۇپ، ئۇنىڭغا ھەر ئىسمىدىن ئۇلۇغراق بىر ئىسمىنى بەردىكى، ¹⁰ ئاسماندىكى ۋە يەردىكى ۋە يەرنىڭ تېگىدىكىلەر بولسا ھەر تىزى ئەيسانىڭ ئىسمىغا پۈكۈلگەي. ¹¹ ۋە ھەر تىل ئەيسا مەسىھنى «خۇداۋەندە» دەپ خۇدا ئاتىنىڭ شان-شەرىپى ئۈچۈن ئېتىراپ قىلغاي.

ساماۋىي نۇرلاردەك يورۇڭلار

¹² ئۇنىڭ ئۈچۈن، ئەي ئامراقلىرىم، يالغۇز مەن ھازىر بولغاندا ئەمەس، بەلكى ھەمىشە ئىتائەت قىلغىنىڭلاردەك، ئەمدى تېخى زىيادىرەك يىراقتا بولغىنىمدا قورقۇنۇچ ۋە تىترەك بىلەن ئۆز نىجاتىڭلارنى ئەمەلگە ئاشۇرۇڭلار. ¹³ چۈنكى ئۆز خۇش-رىزايى ئۈچۈن سىلەردە، ھەم خاھىش، ھەم ئەمەل پەيدا قىلغۇچى خۇدا ئۆزىدۇر. ¹⁴ غوتۇلداش ۋە تالاش-تارتىش قىلماي ھەر ئىشنى قىلىڭلار. ¹⁵ شۇنىڭ بىلەن سىلەر ئەيىبسىز ۋە ساپ بولۇپ، تەتۈر ۋە بۇزۇق بىر نەسىل ئارىسىدا بۇ دۇنيادا ساماۋىي نۇرلاردەك يورۇپ، خۇدانىڭ داغسىز بالىلىرى بولغايىسىلەر. ¹⁶ تىرىكلىك سۆزىنى مەھكەم تۇتۇڭلار. بىكار يۈگۈرمىگىنىمگە ۋە بىھۇدە ئىشلىمىگىنىمگە گۇۋاھ بولۇپ، مەسىھنىڭ كۈنىدە مېنىڭ پەخرىم بولۇڭلار. ¹⁷ لېكىن ئىمانىڭلارنىڭ قۇربانلىقى ۋە خىزمىتىدە ئۆزۈم قۇربانلىق قىلىنساممۇ، خۇش بولۇپ سىلەر بىلەن خۇشاللىق قىلىمەن. ¹⁸ سىلەر ھەم خۇش بولۇپ، مەن بىلەن خۇشال بولۇڭلار.

تىموتېئۇس ۋە ئېپافرودىتۇس

¹⁹ لېكىن ئەھۋالنىڭلارنى بىلىپ، ئۆزۈم خاتىرىم بولماق ئۈچۈن تىموتېئۇسنى پات ئالدىڭلارغا ئەۋەتكىلى خۇداۋەندە ئەيسادا ئۈمىد قىلىمەن. ²⁰ چۈنكى ئەھۋالنىڭلاردىن ساپ كۆڭۈل بىلەن ئەندىشە قىلىدىغان باشقا پىكىردىشىم يوقتۇر. ²¹ ھەممىسى ئۆزىنىڭكىنى ئىزدەيدۇ، مەسىھ ئەيسانىڭكىنى ئەمەس. ²² سىلەر ئۇنىڭ مۇستەھكەم قەدەملىكىنى بىلىپ، بىر بالا ئاتىسىغا خىزمەت قىلغاندەك، ئىنجىل ئۈچۈن مەن بىلەن خىزمەت قىلغىنىنى بىلىسىلەر. ²³ ئۆز ئىشىمنىڭ نېمە بولىدىغىنىنى كۆرگەندىن كېيىن، دەرھال ئۇنى ئەۋەتەي دەپ، ئۈمىد قىلىمەن. ²⁴ ئۆزۈم ھەم پات يېقىندا قېشىڭلارغا باراي دەپ، خۇداۋەندە ئېتىمادىم بار. ²⁵ لېكىن مەن بىلەن ھەمكار ۋە سەپداش بولۇپ، سىلەرنىڭ ئەلچىڭلار ۋە مېنىڭ ھاجىتىم ئۈچۈن خىزمەت قىلغۇچى بولغان بۇرادىرىم ئېپافرودىتۇسنى قېشىڭلارغا ئەۋەتىشىنى لازىم

كۆردۈم. ²⁶ چۈنكى ئۇنىڭ كېسەل بولغىنىنى ئاڭلىغىنىڭلار ئۈچۈن ئۆزى ئەنسىرەپ، ھەممەڭلارنى سېغىنىپ قالدى. ²⁷ دەرۋەقە ئۇ ئۆلۈمگە يېقىن كېسەل بولغانىدى. ئەمما خۇدا ئۇنىڭغا مەرھەمەت قىلدى ۋە يالغۇز ئۇنىڭغا ئەمەس، لېكىن غەم ئۈستىدە غېمىم بولماسلىقى ئۈچۈن خۇدا ماڭا ھەم مەرھەمەت قىلدى. ²⁸ بۇ سەۋەبتىن سىلەر ئۇنى يەنە كۆرۈپ، خۇش بولمىقىڭلار ئۈچۈن ۋە مېنىڭ غېمىم كەمرەك بولمىقى ئۈچۈن ئۇنى سىلەرنىڭ قېشىڭلارغا ئەۋەتكىلى ئالدىرىدىم. ²⁹ ئۇنىڭ ئۈچۈن ئۇنى خۇداۋەندىدە ھەممە خۇشلۇق بىلەن قوبۇل قىلىپ، ئۇنداق كىشىلەرنى ئىززەتلىك تۇتۇڭلار. ³⁰ چۈنكى سىلەرنىڭ ماڭا قىلىدىغان خىزمىتىڭلارنىڭ كەملىكىنى تۈزەتمەك ئۈچۈن ئۇ ئۆز جېنىنى خەتەرگە سېلىپ، مەسھنىڭ ئىشى ئۈچۈن ئۆلۈم ھالىتىگە يېقىن بولغانىدى.

ئەيسا مەسھكە ئەگىشىش ھەممىدىن مۇھىمدۇر

3 ¹ ئاخىرى، ئەي بۇرادەرلىرىم، خۇداۋەندىدە خۇشال بولۇڭلار. سىلەرگە يەنە بۇ ئىشلار توغرىسىدا پۈتمىكىم ماڭا ئېغىر ئەمەس ۋە سىلەرگە ئامانلىقتۇر. ² ئۇ ئىتلاردىن ئېھتىيات قىلىڭلار، يامان ئىشلىگۈچىلەردىن ئېھتىيات قىلىڭلار، كېسىلىشتىن ئېھتىيات قىلىڭلار. ³ چۈنكى بىز جىسىمگە تايانماي، خۇدانىڭ روھى بىلەن ئىبادەت قىلىپ، مەسھ ئەيسا بىلەن پەخىرلەنگەنلەر بولساق، ئۆزىمىز ئەسلى خەتنىلىكلەردۇرمىز. ⁴ مەن بولساممۇ جىسىمگە تايانالمايمەن. باشقا كىشىنىڭ جىسىمىگە تايانغىلى ھەققى بولسا مېنىڭ چوڭراق ھەققىم بار. ⁵ سەككىزىنچى كۈنۈمدە خەتنە قىلىنىپ، ئىسرائىل نەسلىدىن بەنىامىننىڭ قەبىلىسىدىن بولۇپ، ئىبرانىيلاردىن بىر ئىبرانىي، تەۋرات قانۇنى جەھەتتىن پەرىسىي ⁶ غەيرەت جەھىتىدىن جامائەتنى قوغلىغۇچى، تەۋرات قانۇنىدىن بولغان ئادالەتكە مۇۋاپىق ئەيىبسىز ئىدىم. ⁷ لېكىن ماڭا پايدا بولغاننى مەسھ ئۈچۈن زىيان ساندىم. ⁸ دەرۋەقە خۇداۋەندەم مەسھ ئەيسانىڭ مەرىپىتىنىڭ پەزىلىتىگە تەڭلەشتۈرۈپ، ھەر نەرسىنى زىيان سانايىمەن. ئۇنىڭ ئۈچۈن ھەممىسىدىن مەھرۇم قىلىپ، مەسھنى تاپماق ئۈچۈن ھەممىسىنى ئەخلەتتەك سانايىمەنكى، ⁹ ئۆزۈم ئۇنىڭدا تېپىلىپ، تەۋرات قانۇنىدىن بولغان ئۆز ئادالەتتىم بىلەن ئادىل بولماي، مەسھكە ئىشەنمەك بىلەن خۇدانىڭ ئىماندىن بولغان ئادالەتنى تاپقايىمەن. ¹⁰ چۈنكى ئۇنى ۋە ئۇنىڭ تىرىلىپ قوپۇشىنىڭ قۇدرىتىنى بىلىپ، زەخمەتلىرىنىڭ شېرىكلىكىنى تۇيۇپ، ئۇنىڭ ئۆلۈمى بىلەن بىردەك بولغىلى خالايمەن. ¹¹ شاھىتلىكى ئۆلۈكلەر ئارىسىدىن قوپۇشىغا يەتكەيمەن.

¹² «مەن تېخى شۇنىڭغا يېتىپ، كامىل بولدۇم» دېمەيمەن، لېكىن مەن ئۆزۈم مەسھتىن تۇتۇلغاندەك ئۇنى تاپاي دەپ، مەقسەتكە يەتكىلى يۈگۈرىمەن. ¹³ ئەي بۇرادەرلەر، ئۆزۈمنى ئۇنىڭغا يېتىپ تۇتۇۋالدىم دەپ سانمايمەن، لېكىن بۇنى ئېيتىمەنكى، كەينىمدىكىنى ئۇنتۇپ

فلىپلىقلارغا يېزىلغان خەت

ئالدىمىدىكىگە يېتىش ئۈچۈن تىرىشمەن. ¹⁴ خۇدانىڭ مەسھ ئەيسانىڭ ۋاستىسى بىلەن بولغان ئالىي دەۋىتىنىڭ نۇسرەت ئىنئامىغا قاراپ نىشانغا يۈگۈرىمەن.

¹⁵ ئەمدى بىز ھەممە كامىل بولغانلار شۇ پىكىردە بولغايىمىز ۋە سىلەر بىر ئىشتا باشقا پىكىر قىلساڭلار، خۇدا شۇنى ھەم سىلەرگە ئاشكارا قىلىدۇ. ¹⁶ لېكىن بىز ئالدىغا ماڭغاندەك، شۇنداق داۋام قىلىپ، بىر پىكىردە بولۇپ ماڭايلى. ¹⁷ ئەي بۇرادەرلەر، مېنى ئۈلگە قىلىڭلار ۋە بىز سىلەرگە كۆرسەتكەن نەمۇنە بويىچە يۈرگەنلەرگە دىققەت بىلەن قاراڭلار. ¹⁸ مەن تولا كىشى توغرىسىدا سىلەرگە تولا مەرتىۋە ئېيتقاندىكى، ئەمدى يەنە يىغلاپ ئېيتىمەنكى، ئۇلار مەسھنىڭ كرىستىنىڭ دۈشمەنلىرىدەك يۈرىدۇ. ¹⁹ بۇلارنىڭ ئاخىرى ھالاكەت بولىدۇ. ئۇلارنىڭ تەڭرىسى قورساقلىرىدۇر، ئىززىتى ئۇلارنىڭ خىجالىتىدۇر ۋە ئۇلارنىڭ پىكىرلىرى دۇنياۋى ئىشلار توغرىسىدۇر. ²⁰ ئەمما بىزنىڭ ۋەتىنىمىز ئاسماندۇر ۋە ئاندىن قۇتقۇزغۇچى خۇداۋەندە ئەيسا مەسھكە مۇنتەزىر دۇرۇمىز. ²¹ ئۇ ئۆزى ھەممە نەرسىنى ئۆزىگە ئىتائەت قىلدۇرىدىغان قۇدرىتىگە مۇۋاپىق، بىزنىڭ پەس بەدەنلىرىمىزنىڭ شەكلىنى ئۆز شەرەپلىك بەدىنىنىڭ سۈرىتىگە ئۆزگەرتىدۇ.

4 ¹ ئۇنىڭ ئۈچۈن، ئەي ئامراق ۋە سېغىنىشلىق بۇرادەرلىرىم، ئەي مېنىڭ خۇشاللىقىم ۋە تاجىم بولغان ئامراقلىرىم، شۇ پىكىر بىلەن خۇداۋەندىدە چىڭ تۇرۇڭلار.

² «خۇداۋەندىدە بىر پىكىردە بولۇڭلار» دەپ، ئېۋۇدىياسقا نەسىھەت بېرىمەن، سىنىڭخەگە ھەم نەسىھەت بېرىمەن. ³ ساڭا ھەم، ئەي ھەقىقىي ھەمراھىم، ئىنجىلدا مەن بىلەن كۈرەشكەن بۇ خوتۇنلارغا ياردەم بەرگىن» دەپ يالۋۇرىمەن. مانا بۇلار كىلىمېنت بىلەن ۋە ئىسىملىرى تىرىكلىك كىتابىدا بار باشقا ھەمكارلىرىم بىلەن تەڭتۇش تۇرۇپ، ئىجتىھات قىلغان.

⁴ خۇداۋەندىدە ھەمىشە شادلىق قىلىڭلار، يەنە ئېيتىمەن: شادلىق قىلىڭلار. ⁵ ياۋاشلىقىڭلار ھەممە ئادەملەرگە مەلۇم بولسۇن. خۇداۋەندە يېقىندۇر. ⁶ ھېچ گەندىشە قىلماڭلار، بەلكى ھەر ئىشتا ھەممە خاھىشلىرىڭلار يالۋۇرۇش ۋە دۇئا ۋە شۈكۈر بىلەن خۇداغا مەلۇم قىلىڭلار. ⁷ خۇدانىڭ ھەممە ئەقىلدىن ئۈستۈن بولغان ئامانلىقى سىلەرنىڭ كۆڭلۈڭلارنى ۋە پىكىرلىرىڭلارنى مەسھ ئەيسادا ساقلىسۇن.

⁸ ئاخىرى، ئەي، بۇرادەرلەر ھەرنېمە راست بولسا، ھەرنېمە ھۆرمەتلىك بولسا، ھەرنېمە ئادىل بولسا، ھەرنېمە پاك بولسا، ھەرنېمە سۆيۈنگۈلۈك بولسا، ھەرنېمە ياخشى ئاڭلانغۇدەك بولسا، پەزىلەتلىك بىر ئىش بولسا ۋە يا داڭلانغۇدەك بىر ئىش بولسا، ئۇنىڭ توغرىسىدا پىكىر قىلىڭلار. ⁹ ھەرنېمە ئۆگىنىپ، قوبۇل قىلىپ، ئاڭلاپ، مەندە كۆرگەن بولساڭلار، شۇنىڭدەك قىلىڭلار ۋە ئامانلىقنىڭ تەڭرىسى سىلەر بىلەن بولىدۇ.

ئاخىرقى سۆز ۋە سالام

¹⁰ مېنىڭ ئەھۋالىمنى يوقلىغىلى يەنە يەتكۈدەك نازۇنمەت تاپقىنىڭلار ئۈچۈن خۇداۋەندىدە خۇش بولدۇم. ئىلگىرى ھەم يوقلىغىلى خالاتتىڭلار ئەمما پۇرسىتىڭلار يوق ئىدى. ¹¹ يوقلۇق جەھىتىدىن بۇنى ئېيتمايمەن، چۈنكى ھەر نە ھالدا بولسام، شۇنىڭدا قانائەت قىلغىلى ئۆگىنىۋالدىم. ¹² پەس ئەھۋالدا تۇرۇشنى بىلىمەن ۋە ھەم كەڭرىچىلىكتە تۇرۇشنى بىلىمەن. ھەر ئىشتا ۋە ھەر ئەھۋالدا ياشاشنى ئۆگىنىۋالدىم. توق تۇرالايمەن، ئاچ تۇرالايمەن، كەڭرىچىلىكتە تۇرالايمەن، موھتاجلىقتا تۇرالايمەن. ¹³ ماڭا قۇدرەت بەرگۈچىنىڭ ۋاستىسى بىلەن ھەرنىمىنى قىلالايمەن. ¹⁴ لېكىن تەڭلىكىمدە ماڭا شېرىكلىك قىلغىنىڭلار بىلەن ياخشى قىلىدىڭلار.

¹⁵ ئەمما، ئەي فىلىپلىكلەر، ئىنجىلنى يەتكۈزۈشنىڭ باشلانغىنىدا ماكبىدونىيەدىن چىققىنىدا سىلەردىن باشقا ھېچبىر جامائەت بېرىشتە ۋە ئېلىشتا ماڭا شېرىكلىك قىلمىدى. ¹⁶ چۈنكى تېسالونىكادا تۇرغىنىدا بىر ئىككى مەرتىۋە ماڭا زۆرۈر بولغاننى ئەۋەتتىڭلار. ¹⁷ سوۋغىنىڭ ئۆزىنى خالىغىنىم ئۈچۈن ئەمەس، بەلكى سىلەرنىڭ ياخشىلىقىڭلار ئۈچۈن ئېشىپ تۇرىدىغان مېۋىسىنى خالايمەن.

¹⁸ لېكىن ھەممىسىنى تېشىپ كەتكۈدەك تاپشۇرۇۋالدىم. سىلەردىن ئېپافرودىتۇسنىڭ قولى بىلەن ئەۋەتكىنىڭلارنى قوبۇل قىلغاندىن كېيىن كەڭرىچىلىكىم بار. بۇ بەرگىنىڭلار بىر خۇشبۇي ۋە خۇدانىڭ ئالدىدا مەقبۇل ۋە ياراشقۇدەك قۇربانلىقتۇر. ¹⁹ خۇدايىم سىلەرنىڭ ھەممە ھاجەتلىكىڭلارنى ئۆز غەنىيلىكىگە مۇۋاپىق مەسھ ئەيسانىڭ ۋاستىسى بىلەن شان-شەرەپتە تولدۇرىدۇ. ²⁰ خۇدا ئاتىمىزغا ئەبەدلەرنىڭ ئەبەدىگىچە شان-شەرەپ بولسۇن. ئامىن.

²¹ مەسھ ئەيسانىڭى ھەممە مۇقەددەسلەرگە سالام ئېيتىڭلار. مەن بىلەن بولغان بۇرادەرلەر سىلەرگە سالام ئېيتىدۇ.

²² ھەممە مۇقەددەسلەر ۋە تولىراق قەيسەرنىڭ ئۆيىدىن بولغانلار سىلەرگە سالام ئېيتىدۇ.

²³ خۇداۋەندىمىز ئەيسا مەسھنىڭ مېھىر-شەپقىتى سىلەرنىڭ روھۇڭلار بىلەن بولسۇن.

